

प्रदेश में एंबुलेंस सेवा ठप, कर्मचारी हड़ताल पर

ठेका प्रथा समाप्त करने और एंबुलेस कर्मचारियों को संविदाकर्मों कमेटी में शामिल करने की मांग



राजस्थान में एंबुलेंस कर्मचारी हड़ताल की राह पर उतर आए हैं, ऐसे में 108 व 104 एंबुलेंस सेवा पूरी तरह से ठप हो गई है। राजस्थान एंबुलेंस कर्मचारी संघर्ष समिति के आह्वान पर प्रदेशभर के एंबुलेंस कर्मचारियों ने हड़ताल कर प्रदर्शन किया। जयपुर में सवाई मानसिंह मेडिकल कॉलेज के बाहर कर्मचारियों ने सड़क पर बैठकर नारेबाजी की। राजस्थान एंबुलेंस कर्मचारी संघर्ष समिति के प्रदेशाध्यक्ष वीरेंद्र सिंह श्रेष्ठ ने बताया कि एंबुलेंसकर्मियों पिछले एक वर्ष से ठेका प्रथा समाप्त करने और एंबुलेंस कर्मियों को संविदा कर्मों कमेटी में शामिल करने की मांग कर रहे हैं। इसके बावजूद राज्य सरकार हमारी मांगों को अनदेखा कर रही है। पिछले एक महीने से प्रदेश के सभी जिलों में ज्ञापन देने के बावजूद भी आज तक एंबुलेंस कर्मचारियों की सुनवाई नहीं हुई। ऐसे में शनिवार को मजबूर एंबुलेंस कर्मचारियों ने एंबुलेंस वाहन जयपुर में एसएमएस मेडिकल कॉलेज के सामने खड़े कर दिए। साथ ही प्रदेश में प्रत्येक जिले में 108 व 104 एंबुलेंस सेवा ठप कर दी गई। सुबह 11 बजे प्रदेश के सभी एंबुलेंस कर्मचारियों ने मेडिकल कॉलेज के सामने सरकार के खिलाफ प्रदर्शन किया।



फोटो-राष्ट्रदूत

एसएमएस और अन्य सरकारी मेडिकल कॉलेजों में डॉक्टरों का कार्य बहिष्कार

जयपुर (कासं)। जयपुर में सवाई मानसिंह मेडिकल कॉलेज में डॉक्टरों ने शनिवार को सामूहिक अवकाश लेकर कार्य बहिष्कार किया है। साथ ही प्रदेश के अन्य सरकारी मेडिकल कॉलेजों के फेकल्टी मेंबर्स ने सामूहिक अवकाश लेकर विरोध जताया है। टीचर्स एसोसिएशन की जाईंट एक्शन कमेटी की ओर से यह निर्णय लिया गया है। सवाई मानसिंह मेडिकल कॉलेज और आर्युएचए समेत उससे अटंचे दूसरे हॉस्पिटलों में मेडिकल सर्विस प्रभावित रही। सामूहिक अवकाश को देखते हुए सवाई मानसिंह हॉस्पिटल में ओपीडी में वैकल्पिक व्यवस्था करनी पड़ी।

विरोध कर रहे डॉक्टरों ने मांग की है कि मेडिकल फेकल्टी के प्रमोशन एनएमसी के नॉर्स के मुताबिक लागू किए जाएं। परामर्श शुल्क सीनियर प्रोफेसर का 500 रुपए किया जाए और हर साल 10 फीसदी की वृद्धि की जाए। अकेडमिक, हाई रिस्क अलाउंस और मासिक टेलीफोन राशि जो 30 साल पहले तक की गई थी, उसे रिवाइज्ड किया जाए। एनएमसी के निरीक्षण के लिए राजसेस के कॉलेजों में किए जाने वाले ट्रांसफर बंद किए जाएं। सीनियर प्रोफेसर के बाद एक नया पद हायर एडमिनिस्ट्रिवेटिव ग्रेड (ग्रेड-पे 12500) रुपए सृजित किया जाए।

एसएमएस हॉस्पिटल अधीक्षक डॉ. अचल शर्मा ने बताया कि आज ओपीडी में अक्सिडेंट, एसोसिएट और प्रोफेसरों के नहीं होने पर हमने सीनियर रेजीडेंट्स और मेडिकल ऑफिसरों को नियुक्त किया, ताकि मरीजों को कोई परेशानी न हो। उन्होंने बताया कि डॉक्टरों ने इमरजेंसी सर्विस को इस औदोत्तलन से बाहर रखा है यानि इमरजेंसी केस में इन सीनियर प्रोफेसरों ने अपनी सेवाएं जारी रखी हैं। हालांकि स्टिन के बड़े ऑपरेशन जो होने थे, उनको सीनियर डॉक्टरों के नहीं होने के कारण टाल दिया। इमरजेंसी केस में होने वाले ऑपरेशन किए जा रहे हैं।

मुहाना क्षेत्र में छात्रा से गैंगरेप

जयपुर। मुहाना थाना इलाके में 12 वीं कक्षा के छात्रा को नशीली दवा पिलाकर गैंगरेप का मामला सामने आया है। पुलिस ने बताया कि 17 वर्षीया गैंगरेप पीड़िता 22 जुलाई को स्कूल गई थी। रास्ते में मिला पड़ोस में रहने वाला आरोपी उसे जबरन बाइक से ले गया। रोज गार्डन में उसे नशीली दवा पिलाकर आरोपी व उसे दोस्त ने गैंगरेप कर अश्लील फोटो से ब्लैकमेल कर कई बार दुष्कर्म किया। वहीं आगे में घर के बाहर साईकिल चला रही महज 10 साल की बच्ची के साथ छेड़छाड़ का मामला सामने आया है। हालांकि पता चलने पर पड़ोसियों ने आरोपी को पकड़कर पुलिस को सौंप दिया।

नर्सिंगकर्मियों का आंदोलन 48वें दिन भी जारी रहा

-कार्यालय संवाददाता- जयपुर। राजस्थान नर्सिंग संघर्ष समिति की ओर से नर्सों की 11 सूचीय मांगों को लेकर गत 48 दिन से आंदोलन जारी है। प्रदेश संयोजक चन्द्रकान्त शर्मा, देवाराम चौधरी, खुशीराम मीणा ने संयुक्त बयान जारी कर बताया कि कुछ मांगों पर राज्य सरकार से सहमति बनी है, लेकिन अन्य लिखित मांगों को लेकर पांचवें चरण में 1 सितंबर से संपूर्ण राजस्थान में क्रमशः संपाग स्तर पर सत्याग्रह अनशन किया जा रहा है। जिसमें राजस्थान नर्सिंग एसोसिएशन के प्रदेश अध्यक्ष

खुशीराम मीणा व प्रदेश महासचिव सुरेन्द्र गुर्जर ने अनशन किया। उन्होंने बताया कि मांगें पूरी नहीं होने पर अगले चरण में आमरण अनशन किया जाएगा, जिसकी सम्पूर्ण जिम्मेदारी राज्य सरकार की होगी। इस दौरान जिला संयोजक रामवतार जाट, अजय सिंह बघेल, हरि सिंह भाटी, सुरेन्द्र गुर्जर, ओमप्रकाश लश्करी, सुरेश यादव, प्रदीप नीमरोट, दीपक तिवाड़ी, अरुणक नकवी, फारूक अहमद, नवीन कुमार, राघव प्रताप, पुंकेश कुमार, धीरज, महेश सांवरिया, शंकर सिंह, पिंकी महावार, नरेश, लेखराज चौधरी मौजूद रहे।

'कर्मचारियों से किए वादे 5 वर्ष में भी पूरे नहीं हुए'

जयपुर। अखिल राजस्थान राज्य कर्मचारी संयुक्त महासंघ (एकीकृत) के प्रदेशाध्यक्ष गजेन्द्र सिंह राठौड़ ने मुख्यमंत्री अशोक गहलोत से मिशन-2030 अभियान की कार्य योजना बनाने से पहले कांग्रेस के जन घोषणा पत्र-2018 में कर्मचारियों से किए वादों को पूरा करने की मांग की है। गौरतलब है कि राज्य सरकार ने विजन दस्तावेज-2030 तैयार करने के उद्देश्य से महासंघ (एकीकृत) को 6 सितंबर 2023 को राज्य स्तरीय परामर्श कार्यक्रम में आमंत्रित किया है। जिसमें कार्यक्रम के हित धारकों के साथ महासंघ के चार सदस्यीय प्रतिनिधिमंडल की वार्ता आयोजित होगी। जिसमें महासंघ के विचार एवं सुझाव लिए जाएंगे।

महासंघ (एकीकृत) के प्रदेशाध्यक्ष गजेन्द्र सिंह राठौड़ ने बयान जारी कर कहा कि मुख्यमंत्री अशोक गहलोत मिशन 2030 अभियान पर विचार करने से पहले कांग्रेस के जन घोषणा पत्र-2018 में कर्मचारियों से किए वादों को पूरा करे। उन्होंने कहा कि घोषणाओं की पूरा नहीं होने से मिशन 2030 की कार्य योजना पर भी प्रश्न चिह्न लग जाएगा। उन्होंने कहा कि सरकार यदि सही मायने में कर्मचारियों का हित चाहती है, तो सर्वप्रथम घोषणा

आई.एम.ए. राजस्थान सम्मेलन आज जयपुर में

जयपुर (कासं)। आई.एम.ए. राजस्थान सम्मेलन 2023 का आयोजन एसएमएस मेडिकल कॉलेज के एकेडमिक ब्लॉक के सभागार में रविवार को किया जा रहा है। इस अधिवेशन में संपूर्ण राजस्थान से आई.एम.ए. के चिकित्सक भाग लेंगे। सम्मेलन में स्टेट आई.एम.ए. की एजीक्यूटिव कमेटी की और स्टेट चिकित्सक कमेटी की मीटिंग होगी। साथ ही अंगदान एवं अंग प्रत्यारोपण पर एक सेमिनार होगा। इंडियन मेडिकल एसोसिएशन भारत में चिकित्सकों की सबसे बड़ी संस्था है। राजस्थान में इसके 72 शाखाएँ हैं जिनमें करीबन 15000 सदस्य हैं। आई.एम.ए. हमेशा से चिकित्सक वर्ग के हितों में कार्य कर रहा है और सरकार की स्वास्थ्य संबंधी सभी नीतियों में सुधार के लिए प्रतिबद्ध है। इस महत्वपूर्ण अधिवेशन में सरकारी और प्राइवेट चिकित्सक भविष्य में डॉक्टरों और समाज की भलाई की रूपरेखा पर गहन मंत्रणा करेंगे। सरकार द्वारा घोषित चिकित्सा संबंधित योजनाओं पर भी विचार विमर्श होगा। राज्य आई.एम.ए. के अध्यक्ष डॉ. सुनील चुप और आई.एम.ए. सचिव डॉ. पी सी गंग ने बताया कि इस अधिवेशन में आई.एम.ए. राजस्थान के उन सभी सदस्यों को उनकी पिछले वर्षों में दी गई उत्कृष्ट सेवाओं के लिए सम्मानित भी किया जाएगा।

'पूरी हड्डी काटे बिना भी निकाल सकते हैं बच्चों का ब्रेन ट्यूमर'

-कार्यालय संवाददाता- जयपुर। बच्चों में स्कल बेस्ड सर्जरी में अब एंडोस्कोप तकनीक बेहद कारगर है। इसके प्रयोग से मरीज के ब्रेन से पूरा ट्यूमर निकाला जा सकता है। साथ ही पूरी हड्डी काटे बिना, छोटे से चीर से यह सर्जरी की जा सकती है। ऑपरेशन के बाद भी किसी तरह की जटिलता नहीं रहती और रिकवरी भी तेज होती है। इंटरनेशनल मैनिनजिओमा सोसायटी, वर्ल्ड फेडरेशन ऑफ न्यूरोसर्जिकल सोसायटी और न्यूरोवेलफेयर सोसायटी ऑफ जयपुर के संयुक्त तत्वावधान में आयोजित तीन दिवसीय इंटरनेशनल कॉन्फ्रेंस में एक्सपर्ट्स ने यह जानकारी दी। कॉन्फ्रेंस के ऑर्गेनाइजिंग चेयरमैन डॉ. हेमंत भारतीय ने बताया कि दूसरे दिन हुए अलग-अलग साइंटिफिक सेशन में एक्सपर्ट्स ने अपनी रिसर्च और जटिल केसों के बारे में प्रजेंटेशन दी। डॉ. अवधेश जायसवाल ने ऑर्बिटल मैनिनजिओमा, डॉ. दीपू बनर्जी ने इंटरवेंटिकुलर मैनिनजिओमा के मैनेजमेंट, डॉ. आरसी मिश्रा ने इस्तेमाल शुरू होना टर्निंग प्वाइंट रहा। इसके बाद ब्रेन सर्जरी काफी आसान हो गई।

जटिलताओं के बारे में बताया ऑर्गेनाइजिंग सेक्रेटरी डॉ. विवेक वैद ने कहा कि कॉन्फ्रेंस में 50 पेपर्स प्रदर्शित किए गए हैं। मुंबई के डॉ. सी.ई.देओपुजारी व अमेरिका के डॉ. समेर एलबाबा ने बच्चों में ब्रेन की समस्याओं के इलाज में एंडोस्कोपी सर्जरी के प्रयोग के बारे में जानकारी दी। उन्होंने बताया कि एंडोस्कोपी की मदद से छोटे बच्चों में भी गहराई तक ट्यूमर निकाले जा सकते हैं। इसके लिए पूरी हड्डी काटनी नहीं पड़ती और छोटे से चीर व हड्डी में छेद करके भी सर्जरी की जा सकती है। इसमें खून भी ज्यादा नहीं बहता, रिकवरी तेज होती है और ऑपरेशन के बाद की जटिलता भी कम होती है। प्रख्यात न्यूरोसर्जन डॉ. मंदिन सामी ने डॉ. एसआर धारकर औरेशन में न्यूरोसर्जरी की शुरुआत से अब तक आए एडवेंसमेंट के बारे में बताया। उन्होंने न्यूरोसर्जरी तब शुरू की जब सीटी स्कैन, एमआरआई जैसी जांचें भी नहीं थी और रोड के जरिए दिमाग में हवा भरकर जांच की जाती थी। उन्होंने बताया कि सन 1966 में माइक्रोस्कोप का न्यूरोसर्जरी में इस्तेमाल शुरू होना टर्निंग प्वाइंट रहा। इसके बाद ब्रेन सर्जरी काफी आसान हो गई।

युवक ने साड़ी से फंदा लगाकर खुदकुशी की

जयपुर (कासं)। वैशाली नगर थाना इलाके में एक युवक के खुदकुशी करने के मामले में नया मोड़ आ गया है। उसकी पत्नी ने परिजनों के खिलाफ आत्महत्या को मजबूर करने का आरोप लगाकर मामला दर्ज कराया है। पुलिस जांच कर रही है। पुलिस ने बताया कि रविन्द्र कुमावत (38) निवासी अमर नगर खिरणी फाटक ने रक्षा बन्धन के दिन घर पर साड़ी का फंदा बनाकर पंखे से झूलकर खुदकुशी कर ली थी। पता चलने पर फंदा काटकर उसे निवाल हालत में कार्वेटिया अस्पताल पहुंचाया जहां चिकित्सकों ने मृत घोषित कर दिया। पुलिस ने शव पोस्टमार्टम के बाद परिजनों के सौंप दिया था। अब पत्नी की ओर से दर्ज कराई रिपोर्ट के आधार पर नए सिरे से जांच की जा रही है। पेसे से फार्मासिट रविन्द्र की पत्नी कविता राखी के त्योंहार पर 30 अगस्त को पीहर बाराज गई थी। उसी रात रविन्द्र साड़ी का फंदा लगाकर खुदकुशी कर ली। वह अगले दिन घर पहुंची तो पति को फंदा पर लटका देख सन्न रह गई। कविता का आरोप है कि ससुर सोहन लाल और ननद वंदना सहित कोमल उससे लडाई-झगडा कर प्रताड़ित करते थे जिसके चलते कई बार मारपीट भी की गई।

सरकारी मदद के बिना 25 लाख रु. इकट्ठे कर सरकारी स्कूल में बना दिए चार कमरे

लाहोटी ने कहा गोल्यावास में जनसहयोग से बने इन कक्षाओं का उद्घाटन

-कार्यालय संवाददाता- जयपुर। सांगानेर स्थित गोल्यावास की सरकारी स्कूल में राउंड टेबल संस्था और जन सहयोग से 25 लाख रुपये जुटाकर 4 कमरे बनाए गए हैं। शनिवार को इन नवनिर्मित कमरों का उद्घाटन सांगानेर विधायक अशोक लाहोटी ने की। उन्होंने कहा कि बच्चे खुले में पेड़ों के नीचे बैठकर पढ़ने को मजबूर थे, कभी धूप तो कभी बारिश के कारण इनकी पढ़ाई नियमित नहीं हो पाती थी। राउंड टेबल संस्था और जन सहयोग से 25 लाख रुपये जुटाकर विद्यालय में 4 कमरों का निर्माण करवाना बेहद सराहनीय पहल है।

लाहोटी ने कहा कि गहलोत सरकार ने रातों-रात अंग्रेजी मीडियम स्कूलों की घोषणा कर दी, जबकि भवन के लिए कोई प्रावधान नहीं किया। राजधानी जयपुर में भी स्कूल 12वीं कक्षा तक हैं और कमरे मात्र 6 ही हैं, वो भी जीर्णोद्धार हैं। क्या ऐसी हालात में अंग्रेजी मीडियम स्कूलें खोली गई हैं। लाहोटी ने बताया कि

सांगानेर के गोल्यावास सरकारी स्कूल में जनसहयोग से नवनिर्मित कमरों का उद्घाटन विधायक अशोक लाहोटी ने किया।

बिना सरकार की सहायता के विद्यालय में 25 लाख की लागत से नये 4 कक्षा कक्षाओं के भवन का निर्माण करवाया गया है। जिससे विद्यार्थियों को पढ़ने के लिए बेहतर व सुव्यवस्थित जगह उपलब्ध हो सकेगी, साथ ही विद्यार्थियों के शिक्षा के स्तर में भी सुधार होगा। सरकार ने ना तो कमरे बनाए, ना अंग्रेजी मीडियम के टीचर लगाए, ना ही कोई इंफ्रास्ट्रक्चर तैयार किया। स्कूल खंडहर पड़े हैं, पानी को पानी नहीं है, टॉयलेट नहीं हैं, यहां तक

शिव-शक्ति के स्वरूप कैनवास पर प्रदर्शित

जयपुर, (का.सं.)। भगवान शिव के निवास स्थान कैलाश पर्वत के अद्भुत भाव और रहस्यों को कैनवास पर जीवंत किया गया। कुछ ऐसा ही नजारा था आईटीसी राजपुताना और आईसीए गैलरी के सहयोग से शनिवार को आयोजित हुई आर्टिस्ट तरुण शर्मा की पेंटिंग एनजीब्रेशन अनहद-साउंड ऑफ बिंग का। प्रदर्शनी का उद्घाटन मुख्य अतिथि ठाकुर दुष्यंत सिंह नायला, आईसीए गैलरी के निदेशक विजेंद्र बंसल और समाजसेवक सुधीर माथुर ने दीप प्रज्वलन कर किया।



इस सात दिवसीय आर्ट प्रदर्शनी में 25 एब्स्ट्रैक्ट पेंटिंग्स को डिस्प्ले किया गया है। जिसमें शिव का नाद, कैलाश की ध्वनि और शक्ति का स्वरूप रंगों के समावेश में निखारते दिखे। इन सभी पेंटिंग में वाइल्ड स्टोक्स, सुक्ष्म हाइलाइट्स, छाया और प्रकाश का प्रदर्शन देखने को मिला। शिव और कैलाश के प्रति विश्वास और अपनी कला दृष्टि के बारे में आर्टिस्ट तरुण शर्मा ने बताया कि शिव और शक्ति के प्रति मेरा रुझान झरकाण्ड के रिकीया आश्रम में बिताए गए समय के दौरान बढ़ा।

उस एक हफ्ते के समय में मैंने शिव की सेवा करते हुए एक चित्र तैयार किया जहां से इस संग्रह की शुरुआत किया। इसी के साथ इन सभी पेंटिंग को पूरी करने के दौरान मैंने संस्कृत का अध्ययन जारी रखा और श्रीमद भगवत गीता ने मुझे प्रमांड की ध्वनियों और रहस्यों की ओर आकर्षित किया। सभी पेंटिंग्स पर ऑइल और एक्रिलिक रंगों का इस्तेमाल किया गया है। हर कैनवास का कोई न कोई भाव है और हर एक के भीतर एक कथा का समागम है।

सार-समाचार पौधे लगाकर संरक्षण का संकल्प लिया



जयपुर (कासं)। दुर्गापुरा रेलवे लाइन के पास खाली पड़ी जमीन पर शनिवार को 50 पौधे रोपे गए। गायत्री नगर-ए निवासी समाजसेवी पारस जैन की अगुवाई में पौधरोपण का यह कार्यक्रम संपन्न हुआ। कॉलोनी के लोगों ने जोश के साथ कार्यक्रम में हिस्सा लिया और पौधे लगाकर उनके संरक्षण की जिम्मेदारी ली। समारोह में मुख्य अतिथि ग्रेटर नगर निगम की उद्यान समिति चेयरमैन राखी राठौड़ ने भाग लिया और पौधरोपण किया। राखी राठौड़ ने कार्यक्रम में उपस्थित लोगों को पेड़ों और हरियाली का महत्व बताते हुए जीवन में कम से कम एक पेड़ लगाकर उसके संरक्षण का संकल्प दिलाया। पारस जैन ने कॉलोनी में निरंतर विकास कार्य किए जाने की प्रशंसा करते हुए राखी राठौड़ को धन्यवाद और शुभकामनाएं दीं। इस अवसर पर नंदलाल सिंह, संजय जैन, अरुण शाह, कैलाश छाबड़ा, मदन मोहन गुप्ता, अशोक पाराशर और कॉलोनी के कई गणमान्य लोग मौजूद थे।

पुलिस प्रशिक्षण पर विचार गोष्ठी होगी

जयपुर। पुलिस प्रशिक्षण पद्धतियों और प्रशिक्षण की श्रेष्ठ परंपराओं को परस्पर साझा करने के उद्देश्य से सोमवार 4 सितंबर से बुधवार 6 सितंबर तक तीन दिवसीय राष्ट्रीय स्तर की विचार विमर्श गोष्ठी का आयोजन किया जा रहा है। निदेशक आरपीए की पहल और प्रशिक्षण निदेशालय पुलिस मुख्यालय के मार्गदर्शन में इस आयोजन की रूपरेखा को अंजाम दिया गया है। एडीजी एवं निदेशक राजस्थान पुलिस अकादमी पी. रामजी ने बताया कि पुलिस प्रशिक्षण में नवाचारों के उन्नयन और भारत के विभिन्न राज्यों तथा केंद्रीय अर्थ सैनिक बलों की पुलिस प्रशिक्षण अकादमियों में पुलिस प्रशिक्षण से संबंधित श्रेष्ठ परंपराओं और प्रशिक्षण पद्धतियों पर चिंतन नग्न करने और ऐसी प्रशिक्षण पद्धतियों को परस्पर साझा कर राष्ट्रीय स्तर पर पुलिस प्रशिक्षण को मानकीकृत, श्रेष्ठतर और नवाचारों-मुक्त बनाने के लिए राजस्थान पुलिस अकादमी में पहली बार एक राष्ट्रीय स्तर के कंसल्टेशन का आयोजन किया जा रहा है। एडीजी रामजी ने बताया कि इस आयोजन में पुलिस अनुसंधान व विकास ब्यूरो, राष्ट्रीय पुलिस अकादमी हैदराबाद, भारत की विभिन्न पुलिस अकादमियों और अर्थ सैनिक बलों के कुल 19 प्रशिक्षण संस्थानों से 27 प्रतिभागी अतिथि वक्ता के रूप में आएंगे। कार्यक्रम में उत्तर प्रदेश, तेलंगाना, आंध्र प्रदेश, कर्नाटक, केरल, महाराष्ट्र, बिहार, गुजरात व पंजाब और सीआरपीएफ, सीबीआई आरएफएफ, एनडीआरएफ, सीआईएफएफ, व बीएसएफ से वरिष्ठ पुलिस अधिकारी उपस्थित होंगे। पुलिस मुख्यालय से वरिष्ठ अधिकारी तथा राजस्थान के विभिन्न पुलिस प्रशिक्षण केंद्रों के कमांडेंट स्तर के अधिकारी इस आयोजन में शिरकत करेंगे। गोष्ठी में विचारों के मंथन से निपुण सभी श्रेष्ठ सुझावों को समाहित व संकलित कर राष्ट्रव्यापी स्तर पर पुलिस प्रशिक्षण को बेहतर बनाने के लिए प्रयुक्त और लागू किया जाएगा।

सीए फर्म ने मनाया स्थापना दिवस

जयपुर। राजस्थान के जाने माने युवा सी.ए. पारस बिलाला की सी.ए. फर्म जैन पारस बिलाला एण्ड कंपनी ने शनिवार को स्थापना के 21 वर्ष को समारोह पूर्वक ज्योति नगर स्थित मुख्यालय में सभी मुख्य सहयोगियों के साथ मनाया। समारोह के मुख्य अतिथि कई कंपनियों के नामित निदेशक, सी.ए.ईस्टिड्यूट के पूर्व राष्ट्रीय अध्यक्ष तथा बीजेपी राजस्थान के सह कोषाध्यक्ष डॉ. श्याम अग्रवाल का पारस बिलाला सहित उपस्थित रहे। सी.ए. खिरेश शर्मा, सी.ए. श्रुति सिंघल, सी.ए. साक्षी, सी.एस दीपक अरोड़ा ने लिलक माला साँल दुपट्टे के साथ अभिनंदन किया। फर्म के सभी भागीदार तथा आर्टिकल्स की कार्यक्रम में उपस्थित रहे। श्याम अग्रवाल ने कहा कि फर्म की आज एक अलग ही पहचान है फर्म में सी से भी अधिक पेशेवर जुड़े हुए हैं तथा फर्म की देश के दस राज्यों में शाखाएं कार्यरत हैं। जैन बेंकर्स के अध्यक्ष भाग चन्द जैन ने, जेपीबी सोशल फाउंडेशन के निदेशक पदम जैन बिलाला ने व सेंट्रल बैंक के पूर्व निदेशक एन के पारीक ने अपनी शुभकामनाओं के साथ पारस बिलाला को बधाई दी।

यातायात सहायता बूथ का उद्घाटन

जयपुर। डीसीपी ट्रेफिक प्रहलाद सिंह कृष्णिया ने फोर्टिस एस्पताल के सहयोग से 200 फिट चौराहा अजमेर रोड पर नवनिर्मित यातायात सहायता बूथ का विधिवत उद्घाटन किया। कृष्णिया ने बताया कि यह चौराहा अति व्यस्ततम चौराहों में से एक है। चौराहे पर वाहनों की आवाजाही के साथ-साथ बस स्टॉप होने से पैदल यात्रियों का आवागमन निरन्तर बना रहता है। बूथ स्थापित होने से सड़क, तेज धूप व बसताने के मौसम में पुलिसकर्मियों इसके अंदर से निगरानी रख सकेंगे। बूथ के निर्माण में हीट रजिस्ट्रेंट्स इन्सुलेटिड पफ पैलर का उपयोग लिया जाकर चारों तरफ स्लाइडिंग ग्लास युक्त पारदर्शी खिडकियां लगी हुई हैं जिससे यातायात के संचालन को बेहतर व्यवस्था बनी रहेगी। इसमें पीने के पानी की भी व्यवस्था है। अतिरिक्त पुलिस उपायुक्त यातायात राजेंद्र सिंह सिसोदिया ने फोर्टिस एस्पॉर्ट्स अस्पताल के जोनल डायरेक्टर नीरव बंसल को बूथ स्थापित करने में सहयोग के लिए धन्यवाद दिया। इस अवसर पर सहायक पुलिस आयुक्त शारमल, पुलिस निरीक्षक विनोद जाखड, रणजीत सिंह, राजेश गुप्ता फोर्टिस एस्पॉर्ट्स अस्पताल के बी.के. शर्मा, मंजीत प्रोवर, बृजेश नाणा, व्यापार मंडल के ओम यादव, धर्मवीर यादव, नसीब, वेद विनोई, सौरभ इन्दौरिया सहित अन्य व्यापारी व आमजन उपस्थित रहे।

डाक अदालत 22 सितंबर को होगी

जयपुर (कासं)। डाक से संबंधित शिकायतों के निस्तारण के लिए 22 सितंबर को सुबह 11 बजे जयपुर, जोधपुर और अजमेर के पोस्ट मास्टर जनरल के ऑफिस में सुबह 11 बजे डाक अदालत होगी। जहां पर आमजन डाक सेवाओं के संबंध में शिकायत दर्ज करवा सकेंगे। यहां पर डाक व रेल डाक सेवा में कांटेडर सेवा, मनीऑर्डर, मूल्य देय वस्तुएं, बचत बैंक, स्पीड पोस्ट, पारसल एवं बीमाकृत वस्तुओं, डाक जीवन बीमा और विदेशी डाक से संबंधित शिकायतें दर्ज कराई जा सकेंगी। शिकायतकर्ता अपने पूरे पते के साथ 16 सितंबर तक विवरण समेत शिकायत भेज सकेंगे।

महेंद्र शर्मा को जयपुर की कमान



जयपुर। विप्र फाउंडेशन ने संगठनात्मक बदलाव के साथ ही जयपुर शहर में भी फेरबदल किया गया है। अब जयपुर हैरिटेज व ग्रेटर के स्थान पर जयपुर शहर का एक ही अध्यक्ष होगा। विप्र फाउंडेशन जयपुर शहर अध्यक्ष पद का दायित्व ब्राह्मण महासभा से आए महेंद्र शर्मा को सौंपा गया है। शर्मा को विप्र फाउंडेशन जोन 1 के अध्यक्ष एडवोकेट राजेश कर्नल ने नियुक्त कर सौंपा तथा उनके साथ संगठन में विप्र फाउंडेशन की सदस्यता प्रारंभ करवाया। इस अवसर पर जयपुर जोन के पर्यवेक्षक उमेश तिवारी, युवा राष्ट्रीय सह प्रभारी पवन शर्मा नटराज, आरोग्य साथी प्रदेश महामंत्री सुनील शर्मा, युवा प्रदेशाध्यक्ष मनोज पाण्डेय, प्रदेश संगठन महामंत्री सतीश शर्मा, अजय पारीक, उपाध्यक्ष संतोष दाधीच, प्यार लाल शर्मा, धर्मेन्द्र शर्मा, प्रदेश मंत्री बसंत शर्मा, अनिल शर्मा, कमल शर्मा, राजेश शर्मा, सुशील शर्मा पौरनगर, राजेंद्र शर्मा खंडार शोर्टवाड़ा विधानसभा अध्यक्ष पुरुषोत्तम शर्मा व दिलीप भारद्वाज किशन आदि मौजूद थे।